

श्री.मोहन पाटील, उप अभियंता (यां)
(निलंबित), जिल्हा परिषद, ठाणे यांचे
विभागीय चौकशी प्रकरणी निर्णय घेणेबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: आपना २०१६/प्र.क्र.१५३/पापु १५

७ वा मजला, गोकुळदास तेजपाल रुग्णालय संकुल, नवीन मंत्रालय इमारत
क्रॉफर्ड मार्केटजवळ, लोकमान्य टिळक मार्ग, मुंबई ४००००९
तारीख: १५ फेब्रुवारी, २०१८

वाचा:

- १) शासन निर्णय, सामान्य प्रशासन विभाग, क्रमांक: निप्रआ ११११/प्र.क्र.८६/११-अ, दि.१४.१०.२०११
- २) शासन आदेश, पाणी पुरवठा व स्वच्छता विभाग, क्रमांक: आपना -२०१६/प्र.क्र.१५३/पापु १५, दि.२५.०७.२०१६
- ३) शासन पत्र, समक्रमांक: दि.२८.०९.२०१७

प्रस्तावना

श्री.मोहन वासुदेव पाटील, उप अभियंता (यां), यांत्रिकी उपविभाग, जिल्हा परिषद, ठाणे यांच्याविरुद्ध लाचलुपत प्रतिबंधक अधिनियम १९८८, मधील कलम ७, १२, १३ (१) (ड) सह १३ (२) अंतर्गत ठाणे नगर पोलीस स्टेशन, ठाणे येथे गुन्हा रजिस्टर नं. ॥ ४१/२०१६ अन्वये गुन्हा दाखल करण्यात आला असल्याने तसेच त्यांचेविरुद्ध फौजदारी गुन्ह्याबाबतचे प्रकरण अन्वेषणाधिन असल्याने त्यांना संदर्भाधिन क्र.२ च्या आदेशान्वये शासन सेवेतून निलंबित करण्यात आले होते. ज्या प्रकरणी शासकीय अधिकारी/कर्मचा-यावर बेहिशोबी मालमत्ता, नैतिक अधःपतन, लाचलुचपत, खून, खुनाचा प्रयत्न, बलात्कार या व यासारख्या प्रकरणात फौजदारी गुन्हा दाखल झाल्यामुळे निलंबनाची कार्यवाही करण्यात आली असेल अशा प्रकरणी निलंबनाच्या दिनांकापासून एका वर्षांनंतर प्रकरण संबंधित निलंबन आढावा समितीसमोर विचारार्थ सादर करण्याबाबत संदर्भाधिन क्र.१ च्या शासन निर्णयान्वये मार्गदर्शक सूचना निर्गमित करण्यात आल्या आहेत. त्यानुसार श्री.मोहन पाटील, उप अभियंता (यां) यांचे निलंबनाबाबत निर्णय होण्यापूर्वी त्यांच्याविरुद्ध विभागीय चौकशी चालू करण्यासंदर्भात विभागीय चौकशी नियमपुस्तिकेतील परिच्छेद ४.२ मधील तरतूदीनुसार शिस्तभंगविषयक प्राधिकारी यांच्या स्तरावर निर्णय घेण्याकरीता प्रस्ताव सादर करण्यात आलेला होता.

शासन निर्णय:

श्री.मोहन पाटील, उप अभियंता (यां) यांचे प्रकरणी अप्पर महासंचालक, लाचलुचपत प्रतिबंधक विभाग यांचेकडून अभियोग दाखल करण्यासंदर्भात परवानगी देण्याबाबत प्रस्ताव सादर करण्यात आला होता. त्याअनुषंगाने श्री.पाटील यांचेविरुद्ध मा.न्यायालयात अभियोग दाखल करण्यास परवानगी नाकारण्याबाबत सविस्तर कारणमिमांसा नमुद करुन अभियोग दाखल न करण्याबाबतचा निर्णय घेण्यात आला आहे. श्री.मोहन पाटील यांचेविरुद्ध अभियोग दाखल करण्यास परवानगी नाकारताना नमुद केलेली कारणे तसेच त्यांची विभागीय चौकशी न करण्याबाबत मुख्य कार्यकारी अधिकारी, जिल्हा परिषद, ठाणे यांनी केलेली शिफारस विचारात घेता श्री.मोहन पाटील, उप अभियंता (यां) (निलंबित) यांची विभागीय चौकशी न करण्याचा निर्णय घेण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२१५११२८००४०२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश सावंत)

उप सचिव , महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, भूजल भवन, शिवाजी नगर, पुणे.
२. मुख्य कार्यकारी अधिकारी, जिल्हा परिषद, ठाणे.
३. उपसंचालक, भूजल सर्वेक्षण आणि विकास यंत्रणा, कोकण विभाग, बेलापूर, नवी मुंबई.
४. निवडनस्ती कार्यासन पापु १५